
Paramadvayadvashika

ಪರಮಾದ್ವಯದ್ವಾದಶಿಕಾ

Document Information



Text title : paramAdvayadvAdashikA by Abhinavagupta

File name : paramAdvayadvAdashikA.itx

Category : shiva, abhinavagupta, dvAdasha

Location : doc_shiva

Author : Abhinavagupta

Transliterated by : Ruma Dewan

Proofread by : Ruma Dewan

Description-comments : There are slight variations in both the versions.

Latest update : December 18, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 18, 2021

sanskritdocuments.org

ಪರಮಾದ್ವಯದ್ವಾದಶಿಕಾ



(ಪರಮಾರ್ಥದ್ವಾದಶಿಕಾ)

ತಥ್ಯಾತಥ್ಯಮಕಲ್ಪಮಲ್ಪಶ್ಯನೈರ್ಜಲ್ಪಕ್ರಮಂ ಸಂಹರಂ-

ಸ್ತತ್ಸಂಹಾರಕ್ರಮೇ ನ ಕಿಂ ಕಥಮಿದಂ ಕೋಽಸ್ಮೀತಿ ಮಾಚೇಕ್ಷಪಃ .

(ಶಾಂತಿಂ ಸಂಭಜ ನಿತ್ಯಮಲ್ಪವಚನೈರ್ಜಲ್ಪಕ್ರಮಂ ಸಂಹರಂ

ತತ್ಸಂಹಾರಗಮೇನ ಕಿಂ ಕಥಮಿದಂ ಕೋಽಸೀತಿ ಮಾ ಚೇಕ್ಷಪಃ .)

ಭಾವಾಭಾವವಿಭಾಗಭಾಸನತಯಾ ಯದ್ಭಾತ್ಯಭಗ್ನಕ್ರಮಂ

ತಚ್ಚೂನ್ಯಂ ಶಿವಧಾಮ ವಸ್ತು ಪರಮಂ ಬ್ರಹ್ಮಾತ್ಮ ಕೋಽರ್ಥಗ್ರಹಃ .. 1..

ಯದ್ಯತತ್ತ್ವಪರಿಹಾರಪೂರ್ವಕಂ ತತ್ತ್ವಮೇಷಿ ತದತತ್ತ್ವಮೇವ ಹಿ .

ಯದ್ಯತತ್ತ್ವಮಥ ತತ್ತ್ವಮೇವ ವಾ ತತ್ತ್ವಮೇವ ನನು ತತ್ತ್ವಮೀದೃಶಂ .. 2..

ಯದ್ಯದ್ಭಾತಿ ನ ಭಾನತಃ ಪೃಥಗಿದಂ ಭೇದೋಽಪಿ ಭಾತೀತಿ ಚೇತ್

ಭಾನೇ ಸೋಽಪಿ ನ ಭಾತಿ ಕಿಂ ಜಹಿ ತತಸ್ತದ್ಭಂಗಿಭಂಗಗ್ರಹಂ .

ಸ್ವಪ್ನೇ ಸ್ವಪ್ನತಯಾ ಪ್ರಥಾಂ ಗತವತಿ ಕ್ರೀಡೈವ ನೋ ಭೀತಿಕ್ವ- (ಗತವತೀ)

ಚ್ಛಸ್ತ್ರಾಘಾತಜಲಾವಪಾತಹುತಭುಜ್ಷಿಘ್ನಾಘಾತಬಂಧಾದಿಕಂ .. 3..

ಧ್ಯಾನಕ್ರಿಯಾಕಲನಪೂರ್ವಕಮಧ್ಯವಸ್ಯೇ- (ಜ್ಞಾನಕ್ರಿಯಾ)

ದ್ಯದ್ಯದ್ಭವಾನ್ ಕಥಯ ಕೋಽಸ್ಯ ಜಡಾದ್ವಿಶೇಷಃ .

ಸ್ಫೂರ್ಜಂಜಡೋಽಪಿ ನ ಕಿಮದ್ವಯಬೋಧಧಾಮ (ಸ್ಫೂರ್ಜನ್ವಡೋಽಪಿ)

ನಿಸ್ಸೀಮನಿತ್ಯನಿರವಗ್ರಹಸತ್ಯರೂಪಂ .. 4..

ಭಾವಾನಾಮವಭಾಸಕೋಽಸಿ ಯದಿ ತೈರ್ಮಾಲಿನ್ಯಮಾತಯಂತೇ (ತೈರ್ಮೋಹಃ

ಕಿಮಾತನ್ಯತೇ)

ಕಿಂ ತೇ ತದ್ಯದಿ ಭಾಂತಿ ಹಂತ ಭವತಸ್ತತ್ರಾಪ್ಯಖಂಡಂ ಮಹಃ .

ನೋಚೇನ್ನಾಸ್ತಿ ತದೇವಮಪ್ಯುಭಯಥಾ ನಿರ್ವ್ಯಾಜನಿಯಂತ್ರಣಾ-

ತ್ರುಟ್ಯದ್ವಿಭ್ರಮನಿತ್ಯತೃಪ್ತಮಹಿಮಾ ನಿತ್ಯಪ್ರಬುದ್ಧೋಽಸಿ ಭೋಃ .. 5.. (ನಿತ್ಯಂ

ಪ್ರಬುದ್ಧೋಽಸಿ))

ದೃಷ್ಟಿಂ ಬಹಿಃ ಪ್ರಹಿಣು ಲಕ್ಷ್ಯಮಧಾಂತರಿತ್ಥಂ (ಲಕ್ಷ್ಯಪಥಾತಿರಿಕ್ತಂ)

ಸ್ಯಾದ್ಭೈರವಾನುಕರಣಂ ವತ ವಂಚನೇಯಂ .

ನಿರ್ದ್ವಂದ್ವಬೋಧಗಗನಸ್ಯ ನ ಬಾಹ್ಯಮಸ್ತಿ

ನಾಭ್ಯಂತರಂ ನಿರವಕಾಶವಿಕಾಸಧಾಮ್ನಃ .. 6..

ವಾಸನಾಪ್ರಸರವಿಭ್ರಮೋದಯೇ ಯದ್ಯದುಲ್ಲಸತಿ ತತ್ತದೀಕ್ಷ್ಯತಾಂ .

ಆದಿಮಧ್ಯನಿಧನೇಷು ತತ್ರ ಚೇತ್ ಭಾಸಿ ಭಾಸಿ ತವ ಲೀಯತೇಽಖಿಲಂ (ಲೀಯತೇ ಜಗತ್) .. 7..

ಮೋಹೋ ದುಃಖವಿತರ್ಕತರ್ಕಣಘನೋ ಹೇತುಪ್ರಧಾನಂತರ-

ಪ್ರೋದ್ಯದ್ವಿಭ್ರಮಶೃಂಖಲಾತಿಬಹುಲೋ ಗಂಧರ್ವಪೂಸ್ಸನ್ನಿಭಃ (ಗಂಧರ್ವಪೂಃಸನ್ನಿಭಃ)

ದ್ವೈತಾದ್ವೈತವಿಕಲ್ಪನಾಶ್ರಯಪದೇ ಚಿದ್ವ್ಯೋಮ್ನಿ ನಾಭಾತಿ ಚೇತ್

ಕುತ್ರಾನ್ಯತ್ರ ಚಕಾಸ್ತು ಕಾಸ್ತು ಪರಮಾ ನಿಷ್ಠಾಪ್ಯನೇಕಾತ್ಮನಾ .. 8..

ಸ್ವಪ್ನೇ ತಾವದಸತ್ಯಮೇವ ಮರಣಂ ಸೌಷುಮ್ಮಧಾಮ್ನಿಪ್ರಥಾ

(ಸ್ವಪ್ನೇ ತಾವದಸತ್ಯಮೇವ ಸರಣಂ ಸೌಸುಪ್ತಧಾಮ್ನಿಪ್ರಥಾ)

ನೈವಾಸ್ಯಾಸ್ತಿ ತದುತ್ತರೇ ನಿರುಪಧೌ ಚಿದ್ವ್ಯೋಮ್ನಿ ಕೋಽಸ್ಯ ಗ್ರಹಃ .

ಜಾಗ್ರತ್ಯೇವ ಘಟಾವಭಾಸವದಥ ಸ್ಯಾಚ್ಚೇತ್ಸುಣೇ ಕುತ್ರಚಿ- (ಜಾಗ್ರತ್ಯೇವ ಧರಾವದರ್ಥನಿಚಯಃ)

ದಾರೋಪ್ಯಾಪಿ ತದತ್ಯಯೇಪೃಥಗಿದಂ ತತ್ರಾಪಿ ಕಾ ಖಂಡನಾ .. 9.. (ಜ್ಞಾನೇನಾಥ ತದತ್ಯಯೇಪೃಥಗಿದಂ)

ಯೇ ಯೇ ಕೇಽಪಿ ಪ್ರಕಾಶಾ ಮಯಿ ಸತಿ ಪರಮವ್ಯೋಮ್ನಿ ಲಬ್ಧಾವಕಾಶಾಃ

ಕ್ವಾಶಾಮೇತೇಷು ನಿತ್ಯೇ ಮಹಿಮನಿ ಮಯಿ ಭೋಃ ನಿರ್ವಿಭಾಗಂ ವಿಭಾಂತಿ .

(ಕಾಶಾ ಹ್ಯೇತೇಷು / ಕಾಶಾಮೇತೇಷು / ಕಾಶಾಂಹ್ಯೇತೇಷು)

ಸೋಽಹಂ ನಿರ್ವ್ಯಾಜನಿತ್ಯಪ್ರತಿಹತಕಲನಾನಂತಸತ್ಯಸ್ವತಂತ್ರ-

(ಧ್ವಸ್ತದ್ವೈತಾಽದ್ವಯಾರಿದ್ವಯಮಯತಿಮಿರಾಪಾರಬೋಧಪ್ರಕಾಶಃ)

ಧ್ವಸ್ತದ್ವೈತಾಽದ್ವಯಾದಿ ದ್ವಯಮಯತಿಮಿರಾಪಾರಬೋಧಪ್ರಕಾಶಃ .. 10..

ಕಾಲಃ ಸಂಕಲಯನ್ಕಲಾಃ ಕಲಯತು ಸ್ರಷ್ಟಾ ಸೃಜತ್ವಾದರಾ-

ದಾಜ್ಞಾಯಾಃ ಪರತಂತ್ರತಾಮುಪಗತೋ ಮಥ್ನಾತು ವಾ ಮನ್ಮಥಃ .

ಕ್ರೀಡಾಡಂಬರಾಮಂಬರಾಶ್ರಯಮಿವ ಸ್ವೇ ಲೇಖರೇಖಾಕ್ರಮಂ (ಸ್ವೋಲ್ಲೇಖರೇಖಾಕ್ರಮಂ)

ದೇಹಾದ್ಯಾಶ್ರಯಮಸ್ತು ವೈಕೃತಿಮಹಾಮೋಹೋ ನ ಪಶ್ಯಾಮಿ ಕಿಂ .. 11..

(ವೈಕೃತಮಹಾಮೋಹೇ)

ಕಃ ಕೋಽತ್ರ ಭೋಽಹಂ ಕವಲೀಕರೋಮಿ (ಕೋಽತ್ರ ಭೋರ್ಯಂ)

ಕಃ ಕೋಽತ್ರ ಭೋಽಹಂ ಸಹಸಾನಿಡನ್ಮಿ . (ಕೋಽತ್ರ ಭೋರ್ಯಂ ಸಹಸಾ ನಿಹೀನ್ಮ)

ಕಃ ಕೋಽತ್ರ ಭೋಽಹಂ ಪರಬೋಧಧಾಮ (ಕೋಽತ್ರ ಭೋರ್ಯಂ)

ಸಂಚರ್ವಣೋನ್ಮತ್ತತನುಃ ಪಿಬಾಮಿ .. 12..

ಪರಮಾದ್ವಯದ್ವಾದಶಿಕಾ

ಭವೋತ್ಥಭಯಭಂಗದಂ ಗದಶೃಗಾಲವಿದ್ರಾವಣಂ (ಭವೋತ್ಥಭಯಭಂಗದಂ ಗದಶೃಗಾಲವಿರ
ಪ್ರಬೋಧಧುರಿಧೀಮತಾಮಪಿ ಸಕೃದ್ಯದುದ್ದೀಪಯನ್ . (ಸಕೃದ್ಯದುದ್ದೀಪನಂ)
ಸ್ವಗಾಧ(ಸುಧಾ)ಮಗಹನಾಟವೀವಿಹರಣಾತಿತ್ಯಪ್ಪ್ರ್ಯಧ್ಗಮಾದ್
ವಿಭೇದಹರಿಬೃಂಹಿತಂ ವ್ಯಧಿತ ರಮ್ಯದೇವೋ ಹರಿಃ .. 13.. (ಅಭೇದಕರಿಬೃಂಹಿತಂ)
ಇತ್ಯಾಚಾರ್ಯಾಭಿನವಗುಪ್ತಕೃತಾ ಪರಮಾದ್ವಯದ್ವಾದಶಿಕಾ ಅಥವಾ
ಪರಮಾರ್ಥದ್ವಾದಶಿಕಾ ಭವ್ಯಾಯಾಸ್ತುತರಾಂ ..

Encoded and proofread by Ruma Dewan

Paramadvayadvadashika

pdf was typeset on December 18, 2021

Please send corrections to sanskrit@cheerful.com

